



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ៥៧១ អនក្រ.បក

ព្រះរាជាណាចក្រកម្ពុជា

អនុក្រឹត្យ

ស្តីពី

**ការទទួលស្គាល់ការប្រែក្លាយ វិទ្យាស្ថាន បច្ចេកវិទ្យានិងគ្រប់គ្រង
នៅជា សាកលវិទ្យាល័យ បច្ចេកវិទ្យានិងគ្រប់គ្រង**

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៧០៤/០០១ ចុះថ្ងៃទី ១៣ ខែ កក្កដា ឆ្នាំ ២០០៤ ដែលប្រកាសឱ្យប្រើច្បាប់ធម្មនុញ្ញបន្ថែម សំដៅធានានូវដំណើរការជាប្រក្រតីនៃស្ថាប័នជាតិ
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០១ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងអប់រំ យុវជន និងកីឡា
- បានឃើញអនុក្រឹត្យលេខ ២១ អនក្រ.បក ចុះថ្ងៃទី ២៣ ខែ មីនា ឆ្នាំ ១៩៩៨ ស្តីពីការរៀបចំ និងការប្រព្រឹត្តទៅរបស់ក្រសួងអប់រំ យុវជន និងកីឡា
- បានឃើញអនុក្រឹត្យលេខ ០១ អនក្រ.បក ចុះថ្ងៃទី ២០ ខែ មករា ឆ្នាំ ១៩៩២ ស្តីពីការបង្កើត និងការគ្រប់គ្រង គ្រឹះស្ថានឧត្តមសិក្សា និងសិក្សាឯកទេស
- បានឃើញអនុក្រឹត្យលេខ ៥៤ អនក្រ.បក ចុះថ្ងៃទី ១៣ ខែ មិថុនា ឆ្នាំ ២០០២ ស្តីពីលក្ខណៈវិនិច្ឆ័យនៃការបង្កើត សាកលវិទ្យាល័យ
- បានឃើញអនុក្រឹត្យលេខ ៨៦ អនក្រ.បក ចុះថ្ងៃទី ០៦ ខែ តុលា ឆ្នាំ ១៩៩៩ ស្តីពីការបង្កើត វិទ្យាស្ថាន បច្ចេកវិទ្យា និងគ្រប់គ្រង
- បានឃើញយោបល់របស់ក្រសួងអប់រំ យុវជន និងកីឡា តាមលិខិតលេខ ២៩១៤ អយក.ខុស ចុះថ្ងៃទី ២៦ ខែ សីហា ឆ្នាំ ២០០៥

ស ៩ ប ៥

មាត្រា ១ : ទទួលស្គាល់ការប្រែក្លាយ វិទ្យាស្ថាន បច្ចេកវិទ្យានិងគ្រប់គ្រង ទៅជាសាកលវិទ្យាល័យ បច្ចេកវិទ្យានិងគ្រប់គ្រង
- " University of Technology and Management " ហៅកាត់ជាភាសាខ្មែរ " ស.ប.គ " និងហៅកាត់ជា
ភាសាអង់គ្លេស " UTM " ។ សាកលវិទ្យាល័យនេះ មានទីតាំងស្ថិតនៅអគារលេខ ៥៥ ផ្លូវលេខ ១៨០ សង្កាត់
បឹងរាំង ខណ្ឌដូនពេញ រាជធានីភ្នំពេញ និងស្ថិតក្រោមការគ្រប់គ្រង របស់ក្រសួងអប់រំ យុវជន និងកីឡា ។

មាត្រា ២ : សាកលវិទ្យាល័យ បច្ចេកវិទ្យានិងគ្រប់គ្រង មានភារកិច្ច :

- បណ្តុះបណ្តាលអ្នកជំនាញឯកទេស ឧត្តមសិក្សាគ្រប់កម្រិត ស្របតាមបេសកកម្មរបស់សាកលវិទ្យាល័យ ។
- បង្កើនសមត្ថភាពមុខជំនាញបច្ចេកទេសដល់គ្រូបង្រៀន សាស្ត្រាចារ្យ សម្រាប់សាកលវិទ្យាល័យ បច្ចេកវិទ្យានិង
គ្រប់គ្រង ។
- រៀបចំកម្មវិធីសិក្សា ឱ្យស្របតាមតម្រូវការទីផ្សារការងារ ស្តង់ដារអន្តរជាតិ និងបទដ្ឋាន របស់ក្រសួងអប់រំ
យុវជន និងកីឡា ។
- សិក្សាស្រាវជ្រាវខ្លឹមសារនៃការសិក្សា វិធីសាស្ត្របង្រៀន និងចងក្រងឯកសារបច្ចេកទេសវិទ្យាសាស្ត្រ ជាភាសា
ជាតិនិងភាសាបរទេស ឱ្យបានសមស្របសម្រាប់ប្រើប្រាស់ ។
- រៀបចំ និងដំណើរការជ្រើសរើសនិស្សិតឱ្យចូលរៀន ប្រឡងចេញ និងស្វ័យវាយតម្លៃលើការសិក្សា ឱ្យបានត្រឹមត្រូវ
តាមគោលការណ៍ និងប្រកបដោយតម្លាភាព ។
- ធ្វើការស្រាវជ្រាវវិទ្យាសាស្ត្រក្នុងឯកទេសរបស់សាកលវិទ្យាល័យ ។
- កសាងផែនការអភិវឌ្ឍសម្រាប់ សាកលវិទ្យាល័យ បច្ចេកវិទ្យានិងគ្រប់គ្រង ។
- គ្រប់គ្រង និយោជក កម្មករ និស្សិត សាស្ត្រាចារ្យ និងទ្រព្យសម្បត្តិរបស់ សាកលវិទ្យាល័យ បច្ចេកវិទ្យានិង
គ្រប់គ្រង ។
- ធ្វើសហប្រតិបត្តិការជាមួយអង្គការជាតិ-អន្តរជាតិ អង្គការក្រៅរដ្ឋាភិបាល និងស្ថាប័ននានា ក្នុងគោលបំណងធ្វើ
កាន់តែល្អប្រសើរឡើង នូវការសិក្សា ការបង្រៀន និងការស្រាវជ្រាវ ។

មាត្រា ៣ : សាកលវិទ្យាល័យ បច្ចេកវិទ្យានិងគ្រប់គ្រង ធ្វើការបណ្តុះបណ្តាលថ្នាក់បរិញ្ញាបត្ររង ថ្នាក់បរិញ្ញាបត្រ ថ្នាក់បរិញ្ញា-
បត្រជាន់ខ្ពស់ និងថ្នាក់បណ្ឌិត ដែលរចនាសម្ព័ន្ធសិក្សាត្រូវបានរៀបចំឱ្យមាន មហាវិទ្យាល័យ ចំនួន ៥ គឺ :

- មហាវិទ្យាល័យ សិល្បៈ មនុស្សសាស្ត្រ និងភាសាបរទេស
- មហាវិទ្យាល័យ គណិតសាស្ត្រ និងវិទ្យាសាស្ត្រ
- មហាវិទ្យាល័យ នីតិសាស្ត្រ និងសេដ្ឋកិច្ច
- មហាវិទ្យាល័យ គ្រប់គ្រងពាណិជ្ជកម្ម និងទេសចរណ៍
- មហាវិទ្យាល័យ កសិកម្ម និងអភិវឌ្ឍន៍ជនបទ

នៅអនាគត សាកលវិទ្យាល័យ បច្ចេកវិទ្យានិងគ្រប់គ្រង អាចបើក មហាវិទ្យាល័យ ឬសាខា ឬឯកទេស ឬប្រភេទ
បណ្តុះបណ្តាលដទៃទៀត ដោយរៀបចំសំណុំបែបបទសុំការអនុញ្ញាតពី ក្រសួងអប់រំ យុវជន និងកីឡា ។

មាត្រា ៤ : សាកលវិទ្យាល័យ បច្ចេកវិទ្យានិងគ្រប់គ្រង មានក្រុមប្រឹក្សាភិបាលមួយ ដើម្បីពិនិត្យ និងសម្រេច លើគោលនយោ-
បាយ ផែនការអភិវឌ្ឍកម្មវិធីសិក្សា និងការងារបច្ចេកទេសពាក់ព័ន្ធដទៃទៀត ។

- មាត្រា ៥ :** តួនាទី ភារកិច្ច និងរចនាសម្ព័ន្ធចាត់តាំងជាក់ស្តែង នៃសាកលវិទ្យាល័យ បច្ចេកវិទ្យានិងគ្រប់គ្រង ត្រូវកំណត់ដោយ ក្រុមប្រឹក្សាភិបាល នៃសាកលវិទ្យាល័យនេះ និងដោយមានការឯកភាពពីក្រសួងអប់រំ យុវជន និងកីឡា ។
- មាត្រា ៦ :** សាកលវិទ្យាល័យ បច្ចេកវិទ្យានិងគ្រប់គ្រង ត្រូវគ្រប់គ្រងដោយសាកលវិទ្យាធិការមួយរូប ដែលមានការទទួលស្គាល់ ពីក្រសួងអប់រំ យុវជន និងកីឡា ។
- មាត្រា ៧ :** សាកលវិទ្យាធិការមានភារកិច្ច :
- ទទួលខុសត្រូវចំពោះមុខច្បាប់ ក្នុងការគ្រប់គ្រង សាកលវិទ្យាល័យ បច្ចេកវិទ្យានិងគ្រប់គ្រង ។
 - រៀបចំផែនការយុទ្ធសាស្ត្រ សម្រាប់អភិវឌ្ឍ សាកលវិទ្យាល័យ បច្ចេកវិទ្យានិងគ្រប់គ្រង ។
 - ទទួលបន្ទុកអនុវត្តបទដ្ឋានទាំងឡាយ របស់រាជរដ្ឋាភិបាល និងក្រសួងអប់រំ យុវជន និងកីឡា ដែលពាក់ព័ន្ធទៅ នឹងការងារបណ្តុះបណ្តាល ។
 - ធ្វើរបាយការណ៍គ្រប់គ្រងប្រចាំឆមាស ប្រចាំឆ្នាំ និងសកម្មភាពផ្សេងៗទៀត ជូនក្រសួងអប់រំ យុវជន និងកីឡា តាមការកំណត់ ។
 - កំណត់ការរៀបចំរចនាសម្ព័ន្ធ និងភារកិច្ចដល់អង្គភាពនានាក្រោមឱវាទ ។
 - បំពេញតួនាទីតាមឋានានុក្រម ចំពោះបុគ្គលិកទាំងអស់របស់ សាកលវិទ្យាល័យ បច្ចេកវិទ្យានិងគ្រប់គ្រង និង គោរពតាមវិធាន ស្តីពីការគ្រប់គ្រងបុគ្គលិក ។
 - កំណត់បទបញ្ជាផ្ទៃក្នុង នៃសាកលវិទ្យាល័យ បច្ចេកវិទ្យានិងគ្រប់គ្រង ។
 - ត្រូវធានាឱ្យមានសុវត្ថិភាព និងសណ្តាប់ធ្នាប់សង្គម ។
 - ជាតំណាងរបស់សាកលវិទ្យាល័យ ក្នុងការទំនាក់ទំនងជាមួយតតិយជន ។
- មាត្រា ៨ :** និស្សិតដែលបានរៀនចប់កម្មវិធីសិក្សារបស់ សាកលវិទ្យាល័យ បច្ចេកវិទ្យានិងគ្រប់គ្រង និងទទួលបានជោគជ័យ ក្នុង ការប្រឡងបញ្ចប់ការសិក្សា ត្រូវទទួលសញ្ញាបត្រតាមកម្រិត និងតាមឯកទេសដែលបានសិក្សា ។ សញ្ញាបត្រនេះ ផ្តល់ឱ្យដោយ សាកលវិទ្យាល័យ បច្ចេកវិទ្យានិងគ្រប់គ្រង ហើយមានការទទួលស្គាល់ ពីក្រសួងអប់រំ យុវជន និង កីឡា ក្នុងករណី សាកលវិទ្យាល័យនេះ បានបំពេញ និងអនុវត្ត តាមគោលការណ៍ និងបទដ្ឋានរបស់ក្រសួងអប់រំ យុវជន និងកីឡា ។
- មាត្រា ៩ :** បទបញ្ញត្តិទាំងឡាយណា ដែលផ្ទុយពីអនុក្រឹត្យនេះ ត្រូវទុកជានិរាករណ៍ ។
- មាត្រា ១០ :** រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងអប់រំ យុវជន និងកីឡា ស្ថាប័នពាក់ព័ន្ធ និងសាកលវិទ្យា- ល័យ បច្ចេកវិទ្យានិងគ្រប់គ្រង ត្រូវទទួលបន្ទុកអនុវត្តអនុក្រឹត្យនេះ ចាប់ពីថ្ងៃចុះហត្ថលេខាតទៅ ។

- កន្លែងទទួល**
- ក្រសួងព្រះបរមរាជវាំង
 - អគ្គលេខាធិការដ្ឋានក្រុមប្រឹក្សាធម្មនុញ្ញ
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - ខុទ្ទកាល័យសម្តេចនាយករដ្ឋមន្ត្រី
 - អគ្គលេខាធិការដ្ឋានរាជរដ្ឋាភិបាល
 - សាលាក្រុងភ្នំពេញ
 - ដូចមាត្រា ១០
 - រាជកិច្ច
 - ឯកសារ-កាលប្បវត្តិ

ភ្នំពេញ, ថ្ងៃទី ០៧ ខែ មីនា ឆ្នាំ ២០០៦



ហ៊ុន សែន